



የኢትዮጵያ ሕዝባዊ አብዮታዊ ፓርቲ (ኢሕአፓ)
Ethiopian People's Revolutionary Party (EPRP)

የካቲት 30 ቀን 2011 ዓ.ም.

የአዲስ አበባን ማንነትና ይዘት በመደገፍ የሚደረገውን እንቅስቃሴ ኢሕአፓ ይደግፋል

እሁድ መጋቢት 1 ቀን 2011 ዓ.ም በአዲስ አበባ በባልደራስ አዳራሽ ስለ አዲስ አበባ ምን ይደረግ በሚል ውይይት የሚደረግ መሆኑን ተገልጿል። ኢሕአፓ ይህን ስብሰባም ሆነ የአዲስ አበባን ማንነትና ይዘት በመደገፍ የሚደረገውን ማንኛውንም እንቅስቃሴ የሚደግፍ መሆኑን ይገልጻል። በላያችን ላይ በአሜሪካ የተሰየሙበትን ሹሞች ዋና ገጽታቸው ዘረኝነትና ጠባብ ወያኔያዊ ግን የኦሮሞ ብሄርተኛነት መሆኑን ስናጋልጥ ቆይተናል ። ኢትዮጵያዊነት ሱሳችን ነው ሲሉ የነበሩት ግለሰቦች ዋና መልእክታቸው ተጨፈኑ እናሞኛችሁ እንጂ በልባቸው አሮሚያን ለማስቀደም ቆርጠው መነሳታቸውን ከመጀመሪያው ያጋለጥነው ነው ። ዛሬ በይፋ አዲስ አበባን ለመጠቅለልና የኦሮሞ ነው በማለት የሚንቀሳቀሱት ክፍሎች ቀጥለውም ከድሬ ዳዋ እስከ ወሎ ደረሰ አሮሚያ ነው በሚል ቅዠት ሕዝብን ሊያፈናቅሉ፤ ሊፈጁና ሊያስፈጁ ተነትሰዋልና ይህንን በመቃወም የሚወሰዱ ሕዝባዊ እርምጃዎችን ሁሉ ኢሕአፓ ሙሉ በሙሉ መደገፉን መግለጽ ይፈልጋል ። ተንጋግተው ወደ አዲስ አበባ የሄዱትና ተቃዋሚ ድርጅት ነን የሚሉት የፖለቲካ ድርጅቶች ሁሉ ጠባብ ብሄርተኞች ኢትዮጵያ ላይ ጥቃት ሲፈጽሙ እያዩ በለሆሳስም ቢሆን መቃወም አለመቻላቸው ለትዝብት የሚያበቃቸው ከመሆኑ በላይ ተቃዋሚና መሆን አቅቷቸው የጠባቦቹ አወዳሽና ተለጣፊ መሆናቸው አሳዛኝ ድርጊት ሆኖ ይገኛል።

ወያኔ የጎንደር የወሎንና የአፋርን መሬት የትግራይ ነው ብሎ ጠቅልሎ መያዙ ብቻ ሳይሆን መሬታችንን ለሱዳንም ለሻዕቢያም መስጠቱና መተማ ሳይቀር ትግራይ ነው የሚል ቀረርቶ እያሰማን ነው ። ጠባቦቹና ማፈሪያ ሹሞች ደግሞ ከድሬዳዋ እስከ ወሎና ብሎም አዲስ አበባ የእኛ ነው በሚል እየፎከሩበት ነው ። ኢትዮጵያዊ መሆናቸውን ከደው ሜንጫ ለአማራ ለክርስቲያን ከሚሉት ጋር ገጥመዋል ። መግጠም ብቻ ሳይሆን ዋናው አንቀሳቃሽ ለመሆናቸው የቡራዩን የሕዝብ መፈናቀል ባለስልጣናቸው ራሳቸው ማዘዛቸውን መረጃው መገኘቱንም ለማወቅ ተችሏል። አዲስ አበባ ፍንፍኔ ነበረች አሁንም ናት የሚለው አባባል ልብ ወለድ ነው ። የአለውን እወነት ከዶ፤ ማንነትን ከዶ ለመስፋፋት የታሰበው ለከፋ ችግር የሚዳርግ እንጂ እውን የሚሆንም አይደለም ። የሚያመጣው ደም ማፋሰስ እንጂ ግባቸውን ሊያገኙ ከቶም አይችሉም ። ሕዝብን መናቅ መጨረሻው ውድቀት ነው። ሹሞቹ ኢትዮጵያዊ ሳይሆኑ ጠባብ ጎጠኞች መሆናቸውን በዕብሪት አሳይተውናል ። አዲስ አበባናን ሌሎችን ከተሞችና ጠቅላይ ግዛቶች የእኛ በሚል ጀሌዎቻቸውን አሰባሰበው የጀመሩት ጸረ ሕዝብ ጸረ ኢትዮጵያ ዘመቻ ውድቅ እንደሚሆን ስናረጋግጥ በሙሉ እምነት ነው ። ዋናው ቁም ነገር ግን ሹሞቹ ለኢትዮጵያ ሳይሆን ለጥበትና ዘረኝነት የቆሙ መሆናቸውን ሁሉም ተረድቶ ሊያገላቸው ሊታገላቸው መነሳት እንዳለበት መገንዘቡ ነው ።

EPRP
 P.O.BOX 73337
 Washington DC, 20056
 USA

Email ESPIC@aol.com
 Website www.eprp.com

EPRP
 BP 30022
 92276 Bois Colombes cedex
 France

አዲስ አበባ የሁሉም ኢትዮጵያዊ እንጂ የማንም ጎጠኛ አይደሉትም ። ዘረኛውን ወያኔ ስናዳከም ሌላ ዘረኛ አገዛዝ ሊተካውና ሊያስቀጥለው በአሜሪካና አረቦች ድጋፍ መጥቶብናል ። አውሬ ዘረኞች መድረክ ይዘው ሕዝብን ሊያፋጁና ኢትዮጵያን ሊያጠፉ ተሰልፈዋል ። መድረክ እንዲያገኙ ፈቃድ የሰጧቸው ዘረኞቹ ሹሞች ናቸው... ግባቸው አንድ ነውና። በዚህ ውርደትና ክህደት አንፈርጅም በማለት ተቃውሞአቸውን የሚያሰሙትን ሁሉ ኢሕአፓ ድጋፉን ይገልጥላቸዋል ። ተቃውሞው በሁሉም መስክ ይፋፋም። ገንጣይ ጠባቦችን ወደዱም ጠሉም እናቸንፋቸዋለን ።

ጸረ ጠብ ዘረኞች ትግላችን ይፋፋም !!

ሀገር አድን ትግላችን ይፋፋም!!

ኢትዮጵያዊነት ተጠናክሮ የድል ባለቤት ይሁን !!